

# हरिभूमि रेवाड़ी मूिम

तापमान



अधिकतम 37.0 डिग्री  
न्यूनतम 21.5 डिग्री

रोहतक, शनिवार 9 मई 2026

11 बौछारों के बावजूद चढ़ा पारा, उमस भरी गर्मी छुड़ा रही पसीना



12 शहर के पशुपालक बेलगाम, पशु पकड़ने की राह में बन रहे रोड़ा, एजेंसी की टीम पर हमला



अब भविष्य को दिजिए इलेक्ट्रिक रफ्तार !

आपकी फैमिली का एक नया सदस्य

## Tunwal E-Scooters

450+ Dealers Pan India

To know more details about Tunwal: [www.tunwal.com](http://www.tunwal.com) | [info@tunwal.com](mailto:info@tunwal.com)

12 साल से आपके भरोसे की सवारी.....

Term & Condition Applied

7680/4, Delhi Road, Opp. Ghisa ki Dhani, Rewari-123401

सुरक्षा, सुविधा, सेविंग्स

SCAN QR

For Dealership Enquiry: **+91 7087665524, 8685809555**

### खबर संक्षेप

#### सड़क हादसे के आरोपी दो चालक गिरफ्तार

रेवाड़ी। पुलिस ने सड़क हादसों के बाद फरार दो वाहन चालकों को गिरफ्तार किया है। बावल थाना पुलिस ने दिल्ली-जयपुर नेशनल हाइवे पर हुए सड़क हादसे के बाद गत 7 मई को केस दर्ज किया था। हादसे में एक व्यक्ति गंभीर रूप से घायल हो गया था। पुलिस ने केस दर्ज करने के बाद गाड़ी चालक का पता लगाने के प्रयास शुरू किए थे। इस मामले में जांच के बाद पुलिस ने राजस्थान के गानेड़ा निवासी चेतन को गिरफ्तार किया है। मॉडल टाउन थाना पुलिस ने हादसे के बाद फरार कार चालक पलवल निवासी जितेंद्र को गिरफ्तार किया है। बाद में दोनों को पुलिस बेल पर रिहा कर दिया गया।

#### दहेज उत्पीड़न मामले में एक आरोपी काबू रेवाड़ी।

महिला थाना पुलिस ने दहेज की मांग पर विवाहिता को परेशान करने और जान से मारने की धमकी देने के मामले में एक आरोपी को गिरफ्तार किया है। पुलिस ने पीड़िता की शिकायत के बाद दोनों पक्षों के बीच बातचीत से समझौता कराने के प्रयास किए थे। समझौता नहीं होने के बाद पुलिस ने ससुराल पक्ष के लोगों के खिलाफ 27 अप्रैल को दहेज उत्पीड़न का केस दर्ज किया था। इस मामले में पुलिस ने सरस्वती विहार निवासी नितिन को गिरफ्तार किया है। तफ्तीश में शामिल करने के बाद उसे पुलिस बेल पर रिहा कर दिया गया।

#### कोर्ट से घोषित पीओ चढ़ा पुलिस के हथियार

रेवाड़ी। थाना बावल पुलिस ने कोर्ट से घोषित किए गए पीओ को गिरफ्तार किया है। राजस्थान के गांव उजौली निवासी मनीष के खिलाफ कोर्ट में एक मामला चल रहा है। बार-बार नोटिस दिए जाने के बाद भी वह कोर्ट में पेश नहीं हो रहा था। कोर्ट ने उसे पीओ घोषित करने के बाद उसके खिलाफ केस दर्ज करने के आदेश दिए थे। बावल थाना पुलिस ने कोर्ट के आदेश पर केस दर्ज करने के बाद आरोपी को गिरफ्तार कर लिया। अदालत में पेश करने के बाद उसे न्यायिक हिरासत के तहत जेल भेज दिया गया।

#### आर्म्स एक्ट का आरोपी प्रोडक्शन वारंट पर

रेवाड़ी। सीआईए ने आर्म्स एक्ट के तहत दर्ज मामले में एक आरोपी को कोर्ट से प्रोडक्शन वारंट पर लिया है। कसोला पुलिस ने गत 10 अप्रैल को एक आरोपी को अवैध हथियार सहित गिरफ्तार किया था। आरोपी को कोर्ट में पेश करने के बाद जेल भेज दिया गया था। सीआईए को जांच के दौरान पता चला कि इस मामले में जेल में बंद पातुहेड़ा निवासी नीरज की संलिप्तता भी थी। सीआईए ने आरोपी नीरज को कोर्ट से प्रोडक्शन वारंट पर लिया है। उससे हथियार सप्लाई के बारे में पूछताछ की जा रही है।

#### महिला से छेड़छाड़ करने का आरोपी दबोचा

कोसली। पुलिस ने एक महिला से छेड़छाड़ करने और जान से मारने की धमकी देने के मामले में एक आरोपी को गिरफ्तार किया है। पुलिस ने पीड़िता की शिकायत के आधार पर गत 14 अप्रैल को एक गांव निवासी गौरव के खिलाफ विभिन्न धाराओं के तहत केस दर्ज किया था। महिला ने छेड़छाड़ करने और मारपीट करते हुए धमकी देने के आरोप लगाए थे। महिला का मेडिकल टेस्ट भी कराया गया था। पुलिस ने आरोपी गौरव को गिरफ्तार करने के बाद कोर्ट में पेश किया, जहां से उसे जेल भेज दिया गया।

## कड़ी सुरक्षा के बीच कल होगा निकाय चुनावों के लिए मतदान

# चुनाव प्रचार का शोरगुल हुआ खत्म अब चौखट पर लगाने लगे हाजिरी

### प्रत्याशियों व समर्थकों ने वोटरों के घर जाकर शुरू की फरियाद

हरिभूमि न्यूज | रेवाड़ी

नगर परिषद और धारूहेड़ा नगर पालिका चुनावों को लेकर प्रचार शुरुवार शाम को खत्म हो गया। प्रचार के दौरान रोड-शो और सभाओं के माध्यम से वोटरों को लुभाने की कवायद पूरी करने के बाद प्रत्याशियों और उनके समर्थकों ने वार्डों में मतदाताओं को चौखट पर दस्तक देना शुरू कर दिया है। 10 मई को होने वाले मतदान की सभी तैयारियां पूरी की जा चुकी हैं। प्रचार के अंतिम दिन प्रमुख दलों के साथ-साथ निर्दलीय प्रत्याशियों ने भी प्रचार में पूरी ताकत झोंक दी। चुनाव विभाग की ओर से शांतिपूर्ण मतदान कराने के लिए

व्यापक प्रबंध किए गए हैं। धारूहेड़ा और रेवाड़ी शहर 126 मतदान केंद्रों पर मतदाता अपने मत का प्रयोग कर सकेंगे। झगड़े की आशंका वाले बूथ भी चिन्हित किए जा चुके हैं। शहर में 99 में से 32 और धारूहेड़ा कस्बे में 27 में 11 बूथों को संवेदनशील घोषित किया गया है। इन बूथों पर दूसरे बूथों की तुलना में सुरक्षा व्यवस्था अधिक चाक-चौबंद रहेगी। चेरमैन और वार्डों के चुनाव के लिए बूथों पर दो-दो ईवीएम रखी जाएंगी। नगर परिषद के करीब 1.20 लाख मतदाताओं के लिए 99 बूथ बनाए गए हैं। धारूहेड़ा में लगभग 23 हजार मतदाताओं के लिए 25 बूथ बनाए गए हैं। धारूहेड़ा और रेवाड़ी दोनों निकाय में चेरमैन पद के लिए 6-6 प्रत्याशी चुनाव मैदान में हैं। शहर में नगर परिषद चेरमैन पद के लिए एक निर्दलीय प्रत्याशी ने दूसरे के समर्थन में चुनाव नहीं लड़ने का निर्णय लिया है, लेकिन ईवीएम में उसका चुनाव चिन्ह और नाम मौजूद रहेगा।



रेवाड़ी। नगर परिषद रेवाड़ी कार्यालय। फोटो: हरिभूमि

### पुलिस ने सुरक्षा को लेकर निकाला पलैंग मार्च

शहरी निकाय निकाय चुनावों में सुरक्षा को लेकर जिला पुलिस की ओर से पलैंग मार्च निकाला जा रहा है। पुलिस बल ने रेवाड़ी एवं धारूहेड़ा में पलैंग मार्च निकाला। इस मौके पर डीएसपी हेडक्वार्टर डा. रविन्द्र सिंह, डीएसपी बावल सुरेन्द्र शेरगार व डीएसपी ट्रैफिक पवन कुमार के नागरिकों से शांतिपूर्ण, निष्पक्ष एवं स्वतंत्र रूप से चुनाव प्रक्रिया में पुलिस का सहयोग करने की अपील की। पलैंग मार्च नाईटली चौक से शुरू कर अवसेन चौक, बस स्टैंड, अंबेडकर चौक, धारूहेड़ा चुंगी, झज्जर चौक, रेलवे चौक, कंकटवाली व थाना रामपुरा से गुजरा। वहीं सैक्टर-4 जिम्खाना कल्ब रोड से कुष्णा नगर, राजीव नगर, लियो चौक, कालाका रोड, अमय सिंह चौक, उत्तम नगर, विजय नगर व पोसवाल चौक परियरे में भी पलैंग मार्च निकाला गया। धारूहेड़ा में अमृत सिंह चौक, सोहन रोड व नंदरामपुर बास रोड पर पलैंग मार्च निकाला गया।



शहरी निकाय निकाय चुनावों में सुरक्षा को लेकर जिला पुलिस की ओर से पलैंग मार्च निकाला जा रहा है। फोटो: हरिभूमि

### पूर्व मंत्री की गाड़ी चोरी के मामले में एक आरोपी पांच दिन के रिमांड पर



रेवाड़ी। सीआईए की गिरफ्त में आरोपी। फोटो: हरिभूमि

की थी। सीआईए कोसली ने सूचना के आधार पर चोरी की गई गाड़ी सहित दो आरोपियों को गिरफ्तार किया था। पूछताछ में पता चला था कि राजस्थान में शराब तस्करी करने वाले पिता-पुत्र ने चोरी की गाड़ी खरीदी थी। इस मामले में सीआईए कोसली ने राजस्थान के खेड़ी का खेड़ा निवासी नरेंद्र काठाट को कोर्ट से प्रोडक्शन वारंट पर लिया है। वह चोरी के अन्य मामले में जेल में बंद चला आ रहा है। सीआईए के अनुसार नरेंद्र ने ही मंत्री की गाड़ी बिकवाने में मध्यस्थ की भूमिका अदा की थी। उससे चोरी के बारे में व्यापक पूछताछ के पांच दिन के रिमांड पर लिया गया है।

### कंपनी कर्मचारी की संदिग्ध हालात में मौत, दो दिन बाद कमेरे से मिला शव

रेवाड़ी। सैक्टर-4 के पास वाल्मीकि बस्ती में रह रहे एक कंपनी कर्मचारी की संदिग्ध हालात में मौत हो गई। पुलिस ने परिजनों के इंतजार में शव मोचरी में रखवा दिया। परिजनों के आने के बाद ही पोस्टमार्टम करवाया जाएगा। मूल रूप से यूपी के मसावलपुर का रहने वाला लगभग 28 वर्षीय रंजन कुमार एक प्राइवेट कंपनी में नौकरी करता था। वह वाल्मीकि बस्ती में किराए के मकान में अकेला रह रहा था। उसने दो दिन से अपने परिजनों से फोन पर संपर्क नहीं किया। परिजनों के फोन करने पर भी जवाब नहीं मिला, तो परिजनों को चिंता हो गई। उन्होंने रंजन के एक दोस्त के पास फोन करते हुए उसे उसके पास भेज दिया। उसका दोस्त कमेरे पर पहुंचा तो रंजन फर्श पर मृतावस्था में पड़ा हुआ था। घटना की सूचना पुलिस को दी गई। सूचना मिलने के बाद पुलिस ने मौके पर जाकर शव कब्जे में ले लिया। सीन ऑफ क्राइम टीम को मौके पर बुलाया गया। सीन ऑफ क्राइम टीम ने मौत का कारण हार्ट अटैक माना है, परंतु वास्तविक कारणों का पता पोस्टमार्टम रिपोर्ट से ही चल पाएगा।

### रक्तदान शिविर व सत्संग की तैयारी को लेकर बैठक आयोजित

रेवाड़ी। पंजाबी भवन में आर्ट ऑफ लिविंग संस्था के स्वयंसेवकों की बैठक आयोजित की गई। बैठक में रविशंकर महाराज के आगामी 70वें जन्मोत्सव के उपलक्ष्य में होने वाले कार्यक्रमों को लेकर चर्चा की गई। इस अवसर पर संस्था के सदस्यों ने निर्णय लिया गया कि जन्मोत्सव के उपलक्ष्य में रक्तदान शिविर का आयोजन किया जाएगा। यह शिविर राधा कृष्ण मंदिर मॉडल टाउन में सुबह 9 बजे से दोपहर 2 बजे तक आयोजित होगा। इसके बाद शाम के समय मध्य सत्संग का आयोजन भी किया जाएगा, जिसमें भजन-कीर्तन के साथ प्रसाद वितरण किया जाएगा। इस मौके पर संस्था से स्वयंसेवक सुधीर मेहंदीरता, अनिल ठकुरान, संजय गेरा, सुमन यादव, सुषमा यादव, नवीन अदलखा, भूपेंद्र बंकल, हितेश गाबा व शक्ति नैनावत मौजूद थे।

### समाधान शिविर की लंबित शिकायतों का शीघ्र समाधान करें विभागाध्यक्ष: डीसी



रेवाड़ी। समाधान शिविर की समीक्षा बैठक में अधिकारियों को निर्देश देते हुए डीसी अभिषेक मीणा। फोटो: हरिभूमि

रेवाड़ी। डीसी अभिषेक मीणा ने अधिकारियों को निर्देश दिए कि समाधान शिविर में आने वाली सभी लंबित शिकायतों का शीघ्र समाधान करें और साथ ही शिकायतों का समाधान होने उपरांत पोर्टल पर अपडेट कर दें। डीसी मीणा ने शुकवार को लघु सचिवालय सभागार में समाधान शिविर में आने वाली शिकायतों की समीक्षा बैठक में सभी विभागाध्यक्षों को निर्देश दिए बैठक से पहले हरियाणा सामाजिक न्याय अधिकारिता एवं कल्याण विभाग की अतिरिक्त मुख्य सचिव जी. अनुपमा ने प्रदेश के सभी उपयुक्तों को वीसी के माध्यम से जरूरी दिशा निर्देश दिए। डीसी ने कहा कि जिन विभागों की शिकायतें लंबित हैं, अधिकारी उनका शीघ्र समाधान करें। समाधान शिविर में प्राप्त प्रत्येक शिकायत को अधिकारी अच्छे से जांच करके समाधान करें और इसकी रिपोर्ट भी भिजवाएं। अधिकारी हर शिकायत को गंभीरता से लेकर जल्द से जल्द उनका निवारण करें। इस अवसर पर सीटीएस जितेंद्र कुमार सहित विभागों के विभागाध्यक्ष मौजूद थे।

TATA की पेशकश

# 36 लाख

भारतीयों ने अपने पुराने सोने को बनाया भारत की नई ताकत।

“ इस प्रयास का एक महत्वपूर्ण हिस्सा बनने के लिए आप सबको दिल से धन्यवाद। पुराने सोने का हर एक्सचेंज सोने के आयात को घटाता है और भारत को और भी ज्यादा आत्म-निर्भर बनाता है। ”

-सचिन तेंडुलकर

भारत अपना 99% सोना आयात करता है, लेकिन आप इसे बदल सकते हैं। तनिष्क में अपना पुराना सोना एक्सचेंज कीजिए, और भारत को और भी आत्मनिर्भर बनाइए।

## TANISHQ

— GOLD — EXCHANGE

#OldGoldNewIndia

किसी भी ज्वेलर का पुराना सोना एक्सचेंज कीजिए।

साल भर एक्सचेंज की सुविधा।

1,00,000+ से अधिक डिजाइनों में से चुनिए अपनी पसंद।

एक्सचेंज से गोल्ड तथा डायमंड डिजाइन्स में अपग्रेड करें।

फ्लैट 0% कटौती\* एक्सचेंज पर, किसी भी ज्वेलर से खरीदे 9 कैरेट जितने कम पुराने सोने पर

Talk to our jewellery expert to know more | 1800 2966 677 | Buy online at [tanishq.co.in](http://tanishq.co.in)

or Download our App | \*Conditions apply, For T&C visit our website.

नया शोरूम :- तनिष्क शोरूम, एससीओ-40, सैक्टर-1, मॉडल टाउन, बावल रोड, रेवाड़ी, टेली : 70829-95610



## फोर्स 3 के लिए हर्षवर्धन कर रहे कड़ी मेहनत...

मुंबई। अभिनेता हर्षवर्धन राणे फिल्म 'फोर्स 3' के एक्शन सींस के लिए किसी सुनसान इलाके में कड़ी ट्रेनिंग कर रहे हैं। न्यूटन के गति के दूसरे नियम का हवाला देते हुए उन्होंने अपने सह-कलाकारों जॉन अब्राहम और तान्या मानिकतला के साथ वर्कआउट वीडियो शेयर किया है। इस वीडियो में 42 साल के

हर्षवर्धन ट्राइसेप्स के लिए बैंड एक्सरसाइज करते दिख रहे हैं, फिर भारी वजन उठाकर अपनी पीठ, कंधों और बाइसेप्स की ट्रेनिंग करते दिख रहे हैं। आखिर में शॉल्डर थ्रस से अपना वर्कआउट पूरा किया। हर्षवर्धन ने बताया कि मुंबई जाने में रोजाना दोनों तरफ से 5 घंटे से ज्यादा समय लग जाता है।

## लाइफ Style

## अनीत

### शक्ति शालिनी से लुक आया सामने

एजेसी मुंबई

'सैयारा' फेम अभिनेत्री अनीत पट्टा इन दिनों अपनी अपकमिंग फिल्म 'शक्ति शालिनी' की शूटिंग में बिजी हैं। उनकी फिल्म की शूटिंग के कई वीडियो सोशल मीडिया पर वायरल हैं।

'सैयारा' फेम अभिनेत्री अनीत पट्टा इन दिनों अपनी अपकमिंग फिल्म 'शक्ति शालिनी' की शूटिंग में बिजी हैं। उनकी फिल्म की शूटिंग के कई वीडियो सोशल मीडिया पर वायरल हैं। एक वीडियो दतिया का है, जहां इस फिल्म की शूटिंग चल रही है। इससे पहले एक वीडियो वायरल हुआ था जिसमें से उनका पहला लुक सामने आया था। सोशल मीडिया प्लेटफॉर्म इंस्टाग्राम पर एक वीडियो वायरल हो रहा है। दावा है कि यह वीडियो मध्यप्रदेश के दतिया का है। यहां अनीत पट्टा की अपकमिंग फिल्म 'शक्ति शालिनी' की शूटिंग हो रही है। वीडियो में नजर आ रहा है कि एक मंदिर नुमा इमारत बनी है। इसके आस-पास कई लोग चहलकदमी कर रहे हैं। यहां कैमरे और लाइट का भी इंतजाम है। माहौल बिल्कुल शूटिंग वाला है। लगभग एक हफ्ते पहले भी सोशल मीडिया पर एक वीडियो वायरल हुआ था। दावा था कि यह वीडियो भी 'शक्ति शालिनी' का है। वीडियो में नजर आ रहा था कि कुछ लोग स्कूल ड्रेस में कहीं जा रहे हैं। इसमें अनीत पट्टा भी नजर आ रही थीं। वह स्कूल की ड्रेस में थीं। एक व्यक्ति ने उनके ऊपर छतरी लगाई हुई थी। ख्याल रहे कि पिछले साल अनीत पट्टा को फिल्म 'शक्ति शालिनी' में लीड एक्ट्रेस के तौर पर चुना गया था।



## हॉलीवुड मसाला

### मौत से पहले शेयर किया था डांस वीडियो



लॉस एंजिल्स। मनोरंजन की दुनिया से एक बेहद दुखद और चौकाने वाली खबर आ रही है। 'द ओगली वे इज एक्सेस' के फेम जेक हॉल का स्पेन में निधन हो गया है। वह महज 35 साल के थे। इंटरनेट की दुनिया में हर कोई स्टाइल है। इसकी वजह ये है कि मौत से कुछ ही घंटे पहले जेक हॉल इंस्टाग्राम स्टोरी पर वीडियो पोस्ट कर रहे थे, नाच रहे थे, पेंटिंग कर रहे थे। उनके दोस्तों का कहना है कि स्पेन टूर के दौरान जेक अपने करीबियों के साथ एक बेहतरीन समय बिता रहे थे। ऐसे में किसी ने कल्पना भी नहीं की थी कि रियलिटी टीवी स्टार को लेकर यह दुखद खबर आएगी।



### फीफा वर्ल्ड कप के लिए शकीरा ने दिखाई नए गाने की झलक

लॉस एंजिल्स। कोलंबियाई सिंगर शकीरा अपने गानों और डांस की वजह से चर्चा में रहती हैं। वह अपने गानों से दुनियाभर के लोगों को झूमने पर मजबूर करती हैं। शकीरा ने गुरुवार को सोशल मीडिया पर अपने एक नए गाने का टीजर शेयर किया है। शकीरा ने अपने इंस्टाग्राम पर अपने गाने का एक मिनिट का टीजर शेयर किया है। इसमें वह कई कलाकारों के साथ शानदार डांस कर रही हैं। टीजर शेयर करते हुए शकीरा ने लिखा 'मारकाणा स्टैडियम से, पेश है दबै दबै फीफा वर्ल्ड कप 2026 का ऑफिशियल गाना। इस छोटे से वीडियो में, शकीरा मारकाणा स्टैडियम के मैदान पर डांसर्स के साथ नजर आती हैं। वह इविलिश में गाती हैं, 'यहां इस जगह पर / तुम ही हो, एक पुरुष की आवाज उनके साथ सुर मिलती है जिस चीज ने तुम्हें एक बार तोड़ दिया था, उसी ने तुम्हें मजबूत बनाया।'



## आखिरी सवाल का ट्रेलर रिलीज...

मुंबई। संजय दत्त पिछली कई फिल्मों में धमाल मचा चुके हैं। अब वह अपनी अपकमिंग फिल्म 'आखिरी सवाल' में भी धमाल मचाने वाले हैं। यह जल्द ही रिलीज होने वाली है। इससे पहले इसका ट्रेलर रिलीज किया गया है। 2 मिनट 54 सेकंड के ट्रेलर में दिखाया गया है कि संजय दत्त एक प्रोफेसर की भूमिका में हैं। वह काफी सुलझे हुए और बातचीत में यकीन रखने वाले व्यक्ति हैं। वहीं दूसरी तरफ समीरा रेड्डी और नमशी चक्रवर्ती हैं। इन दोनों का ताल्लुक लेफ्ट स है। नमशी चक्रवर्ती संजय दत्त से देश के कई बड़े मुद्दों को लेकर सवाल पूछते हैं। ट्रेलर में राष्ट्रीय स्वयंसेवक संघ से जुड़ी ऐतिहासिक घटनाओं पर गंभीर सवाल उठाए गए हैं। इसमें महात्मा गांधी की हत्या में आरएसएस की कथित संलिप्तता, बाबरी मस्जिद विध्वंस और इमरजेंसी जैसे संवेदनशील विषयों के बारे में सवाल पूछे गए हैं।



## अगली फिल्म बाँडी स्वेपिंग कॉमेडी पर आधारित

मुंबई। शाहिद कपूर जल्द ही एक नई और मजेदार फिल्म में नजर आने वाले हैं। इस फिल्म का निर्देशन अभित शर्मा कर रहे हैं, जो बधाई हो और मैदान जैसी फिल्मों के लिए प्रसिद्ध हैं। शाहिद की आगामी फिल्म एक रोमांटिक कॉमेडी है, जो बाँडी स्वेपिंग पर आधारित होगी। यह एक साइंस-फिक्शन फिल्म है। इसकी कहानी इटली की एक पुरानी फिल्म 'हर्बैंड एंड वाइफ' से मिलती-जुलती है इसमें एक पति-पत्नी तलाक की कगार पर हैं। एक वैज्ञानिक का प्रयोग गलत हो जाता है और दोनों का शरीर आपस में बदल जाता है। अब पति पत्नी के शरीर में और पत्नी पति के शरीर में रहकर एक-दूसरे की जिंदगी जीने को मजबूर हो जाते हैं। इस दौरान वे हंसी-मजाक के साथ एक-दूसरे को बेहतर तरीके से समझने लगते हैं। फिल्म में कॉमेडी और परिवार का ड्रामा सब कुछ होगा।

## टीवी मसाला



## गुल्लक के पांचवे सीजन का टीजर रिलीज, कास्ट में बड़ा बदलाव...

नई दिल्ली। टीवीएफ की पॉपुलर सीरीज 'गुल्लक' का चौथा सीजन साल 2024 में आया था, और तभी से दर्शक मिश्रा परिवार के दरवाजे फिर से खुलने और पांचवें सीजन के आने का इंतजार कर रहे थे। इंतजार खत्म हो गया है क्योंकि 'गुल्लक' के पांचवे सीजन का टीजर आ गया है। यह जल्द ही ओटीटी प्लेटफॉर्म सोनी लीव पर स्ट्रीम किया जाएगा। हालांकि, इस बार कास्ट में बड़ा फेरबदल हुआ है, जो झटका देने वाला है। अन्नू मिश्रा के रोल में अब एक्टर अनंत वी जोशी नजर आएंगे। उन्होंने वैभव राज गुप्ता को रिप्लेस किया है। वैभव पिछले चार सीजन से 'गुल्लक' सीरीज का हिस्सा थे। अन्नू मिश्रा उर्फ अन्नू भैया के रोल में वैभव राज गुप्ता दर्शकों के दिलों में बस गए थे। अब वैभव की जगह 'गुल्लक' सीजन 5 में अनंत वी जोशी की एंट्री हुई है, जो हाल ही 'गामला लीगल' के दूसरे सीजन में नजर आए और खुब तारोफें बटोरीं। अनंत वी जोशी कमाल के एक्टर हैं और कई सीरीज-फिल्में कर चुके हैं, पर फैंस का मानना है कि यह अन्नू मिश्रा के रोल में वैसे नहीं जम रहे, जैसे वैभव राज गुप्ता थे। 'गुल्लक' के पांचवें सीजन का कास्ट वही पुरानी वाली है। इसमें गीताजलि कुलकर्णी, हर्ष मायार, जमील खान और सुनीता रजवार वापसी कर रही हैं। अब बात करते हैं 'गुल्लक' सीजन 5 के टीजर की, तो इसमें दिखाया गया है कि मिश्रा परिवार के छोटे बेटे अमन मिश्रा पढ़ाई के बाद छुट्टियों में घर लौटते हैं, तो जैसे रोनाक लौट आती है। मिश्रा परिवार अमन का स्वागत करता है। फिर नए अन्नू मिश्रा की एंट्री होती है, जो अनंत जोशी बने हैं।

### द वाई से होस्टिंग में डेब्यू करेगी रुबीना

नई दिल्ली। मूविंग इमेज स्टूडियो ने अपने नए नॉन-फिक्शनल शो 'द वाई' की घोषणा कर दी है, जिसे रुबीना दिवेंद्र होस्ट करेंगी। यह एक रियलिटी शो है, जो मां बनने की भावनात्मक, मनोवैज्ञानिक और सामाजिक सच्चाइयों को बहुत सही तरीके से दिखाएगा। इस शो में 10 गर्भवती महिलाएं 10 दिनों तक एक छत के नीचे रहेंगी। इस शो को मेट्रोनिटी वाई जैसी टैलिंग में फिल्माया गया है। यह शो, मां बनने की राह पर उनकी असली भावनाओं, विचारों और रिश्तों को ईमानदारी से दिखाएगा। ये महिलाएं अलग-अलग क्षेत्रों से आई हैं। वे धीरे-धीरे अपने निजी अनुभव साझा करेंगी, एक-दूसरे से जुड़ेंगी और बातें करेंगी। इन बातों में शामिल होंगे- समाज की उम्मीदें, लड़कियों के प्रति भेदभाव, कसियर की चाहत, परिवार में बदलते रिश्ते और मां बनने की चुनौतियां।



## पर्सन ऑफ द ईयर का मिला अवॉर्ड

हार्दई साउथ एशियन एसोसिएशन ने सयानी गुप्ता को एक बड़े सम्मान से नवाजा है। एसोसिएशन ने उनकी काफी तारीफ की है। अभिनेत्री ने कई फिल्मों में बेहतरीन काम करके यह अवॉर्ड हासिल किया है। एक्ट्रेस सयानी गुप्ता को बड़ी उपलब्धि मिली है। उन्हें कहानी कहने के क्षेत्र में उनके योगदान के लिए हार्दई साउथ एशियन एसोसिएशन ने पर्सन ऑफ द ईयर अवॉर्ड से नवाजा है।


नई दिल्ली। अभिनेत्री का ग्लोबल लेवल पर सांस्कृतिक प्रभाव बढ़ा है। यह सम्मान अलग-अलग क्षेत्रों में साउथ एशियन लोगों की बड़ी उपलब्धियों के लिए दिया जाता है। यह सम्मान उन लोगों को पहचान देता है जिनके काम ने वैश्विक स्तर पर पहचान बनाई हो। इस सम्मान के जरिए, एसोसिएशन ने स्क्रीन पर सच्ची और सबको साथ लेकर चलने वाली कहानियों को लाने के लिए सराहा है। एसोसिएशन ने एक ऑफिशियल बयान जारी किया, जिसमें कहा गया, 'हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।' उनके काम की तारीफ करते हुए एसोसिएशन ने कहा,

'सयानी की एक्टिंग ने लगातार पुरानी सोच को चुनौती दी है। वह आज के दौर की कहानियों में गहराई, बेबाकी और सच्चाई लाई हैं। वह सबको साथ लेकर चलने वाली कहानियों को आकार देने में एक दमदार आवाज बन गई हैं।' बता दें कि सयानी ने अपनी एक्टिंग के दम पर अपने लिए एक मजबूत जगह बनाई है। वह गहराई और किरदारों के लिए जानी जाती हैं। सयानी फोर मोर शॉट्स प्लीज!, एक्सोन, आर्टिकल 15, इनसाइड गया, 'हम हर साल ऐसे किसी व्यक्ति को सम्मानित करते हैं, जिसके काम ने सार्वजनिक जीवन में साउथ एशियन पहचान को व्यक्त करने के तरीके को आकार दिया हो।' उनके काम की तारीफ करते हुए एसोसिएशन ने कहा,



## जैकी द ग्रेट ग्रैंड सुपरहीरो में नजर आएंगे, 29 को होगी रिलीज ...

मुंबई। जैकी श्राॅफ जल्द ही फिल्म 'द ग्रेट ग्रैंड सुपरहीरो' में नजर आएंगे। इस फिल्म में जैकी एक सुपरहीरो दादा की भूमिका निभा रहे हैं। शुरुवार को जैकी श्राॅफ की फिल्म 'द ग्रेट ग्रैंड सुपरहीरो' के निर्माताओं ने इसकी रिलीज डेट से पर्दा उठा दिया है। इस फिल्म में जैकी एक सुपरहीरो दादा की भूमिका में नजर आएंगे। आज निर्माताओं ने फिल्म का एक पोस्टर शेयर किया है। इसी के साथ जानकारी दी है कि 'द ग्रेट ग्रैंड सुपरहीरो' फिल्म इस साल 29 मई को रिलीज होगी। 'द ग्रेट ग्रैंड सुपरहीरो' फिल्म का निर्देशन मनीष सेनी ने किया है। इसमें प्रतीक, सिता पाटिल, भाग्यश्री दासानी, शरत सक्सेना, मिहिर गोडबोले और कई कलाकार भी हैं। एक महीने पहले फिल्म 'द ग्रेट ग्रैंड सुपरहीरो' का टीजर जारी किया गया था, जिसे लोगों ने बहुत पसंद किया। टीजर में दिखाया गया कि एक बच्चे की कल्पना कैसे दादा-पोते



के रिश्ते को एलियंस के साथ रोमांचक एडवेंचर में बदल देती है। एएनआई के अनुसार, जैकी श्राॅफ ने कहा, 'इस फिल्म के जरिए हम हर बच्चे के सपने को पूरा कर रहे हैं। अगर आपका दिल हमेशा जवान रहे और 90 साल की उम्र में भी हिम्मत बनी रहे, तो यही आपकी सुपरहीरो बनाता है। बच्चों के सपनों को हमेशा सबसे पहले जगह देनी चाहिए।'

## गायिकी में एक अलग तरह की ताजगी, चंचलता और गहराई देखने को मिली

## गीता ने बेसुध होकर भी रिकॉर्ड किया 'बाबूजी धीरे चलना' गाना

नई दिल्ली। गीता दत्त की आवाज भारतीय सिनेमा की उन जादुई आवाजों में से एक थी, जिनकी गायिकी में एक अलग तरह की ताजगी, चंचलता और गहराई देखने को मिली। बाबूजी धीरे चलना, मेरा नाम दिन चिन् चू, तदवीर से बिगडी हुई टिकटोर बना ले, जाता कहां है दीवाने उनके कुछ सदबाहार गीत आज भी सुनकर होंट अपने आप चलने लगते हैं। गीता दत्त की आवाज बिल्कुल अलग थी उस वजह से लता मंगेशकर (Lata Mangeshkar) उनकी बहुत बड़ी फैन थी। लता ने एक इंटरव्यू में बताया था कि वो और गीता सारी बातें शेयर करते थे।



### रफ़ी के साथ गाया था झूट

आज का किस्सा है फिल्म 12 'ओ' क्लॉक की रिकॉर्डिंग का जिसका संगीत ओ पी नेथर ने दिया था। गीता दत्त को इस फिल्म में मोहम्मद रफ़ी के साथ एक झूट गाना था। गाने का नाम था 'बाबूजी धीरे चलना...'। रफ़ी उस दिन खुद गीता दत्त को लेने उनके घर गए। लेकिन, गीता जब आई तो वह बेहद नरेश में थीं। गीता जब रिकॉर्डिंग स्टूडियो पहुंची तो किसी को यकीन नहीं हुआ कि वो गाना भी गा पाएंगी। लेकिन, उसके बाद जो हुआ वो आज तक इतिहास में दर्ज है। गीता ने अपनी आवाज में ऐसा सुर डेड़ा कि लोग देखते ही रह गए।



### पर्सनल लाइफ में बहुत कुछ झेल रही थीं

गीता दत्त एक ऐसी गायिका थीं जिन्होंने अपनी गायिकी से लाखों दिलों पर राज किया, लेकिन उनकी पर्सनल जिंदगी अंदर से बेहद बिखरी हुई थी। गीता दत्त ने गुरु दत्त से शादी की थी। शादी ठीकठाक ही चल रही थी कि जिंदगी में एंट्री हो गई वहीदा रहमान की। इस बारे में जब गुरु दत्त की पत्नी को पता चला तो वह बहुत गुस्सा हुई। गीता ने तो ये तक कह दिया कि उन्हें वहीदा और उनके बीच से किसी एक को चुनना होगा। गुरु दत्त और वहीदा रहमान ने कई सारी फिल्मों में साथ काम किया था।

### क्यों करने लगी रीं नशा?

फिल्म चौदहवी का चांद, कागज के फूल जैसी फिल्मों में उनकी जोड़ी को खूब पसंद किया गया था। इस वजह से गीता दत्त, गुरु दत्त से और दूर होती चली गईं और शराब के नशे में डूबी रहती थीं। उन मुश्किल दिनों में उनका प्रोफेशनल जीवन भी प्रभावित होने लगा था। 20 जुलाई 1972 को, महज 41 वर्ष की उम्र में उनकी मृत्यु का मुख्य कारण लीवर सिरोसिस था, जो अत्यधिक शराब के सेवन के कारण हुआ था।

### खबर संक्षेप

सेका में कल सजेगा सेवा व मेधा का मंच

नारनौल। सेका के राजकीय कन्या विद्यालय में 10 मई को आयोजित होने वाला समारोह शिक्षा, सेवा व खेल जगत में नई प्रेरणा देने वाला साबित होगा। युवा शक्ति फाउंडेशन एवं समस्त ग्रामवासियों की ओर से आयोजित इस कार्यक्रम में 15 विशिष्ट प्रतिभाओं को प्रतिभा सम्मान से सम्मानित किया जाएगा। कार्यक्रम में समाज, राष्ट्र, शिक्षा व खेल जगत में उत्कृष्ट योगदान देने वाले अनमोल रत्नों का मंच पर सम्मान होगा। इसके अलावा स्वास्थ्य जांच व रक्तदान शिविर का आयोजन भी किया जाएगा। कार्यक्रम में राष्ट्रपति वीरता पदक से सम्मानित हेड कांस्टेबल मनीष कुमार मुख्य आकर्षण होंगे।

### आर्य समाज का वार्षिक उत्सव आज से

कनीना। पाथेड़ा गांव में आर्य समाज का दो दिवसीय वार्षिक उत्सव नौ मई से आयोजित किया जाएगा। राधा कृष्ण मंदिर के प्रांगण में आयोजित होने वाले इस दो दिवसीय समागम को लेकर इंद्रलाल शर्मा ने बताया कि इस समारोह में बड़ी संख्या में आर्य प्रतिनिधि हिस्सा लेंगे। यह कार्यक्रम प्रतिदिन प्रातः आठ बजे से रात्रि 10 बजे तक अलग अलग सत्र में चलेगा। समारोह में पूर्व जिला पार्षद प्रमुख सुरेंद्र कौशिक, लालचंद जोशी, बलवान फौजी, प्रो. सुभाष चन्द शर्मा, मंजू कौशिक, विजय चेरमैन नौताना उपस्थित रहेंगे।

ढाणी बाटोठा सब-स्टेशन में आज मेटेनैस कार्य नारनौल। 33 क्वी सब-स्टेशन ढाणी बाटोठा में शनिवार 9 मई को सामान्य रखरखाव एवं तकनीकी कार्य किया जाएगा। कार्य के दौरान सुरक्षा कारणों से सुबह 7 बजे से 10 बजे तक बिम्बिन फुडर्स और उनसे जुड़े क्षेत्रों की विद्युत आपूर्ति बाधित रहेगी। यह जानकारी बिजली निगम के जेई चंद्रजीत ने दी। उन्होंने बताया कि मेटेनैस कार्य के चलते मंडी एपी, ताजीपुर एपी, सेका एपी व खानपुर एपी, ढाणी डीएस, टहला डीएस, जय गौरी शंकर इंडस्ट्रियल तथा आर्डीपीएस फीडर की बिजली सप्लाई अस्थायी रूप से बंद रहेगी। इसके कारण मंडी, ताजीपुर, टहला, मुकंदपुरा, बसीरपुर, ढाणी बाटोठा, खानपुर, कंबी की ढाणी, मामराज की ढाणी, सूरारपुर, सरदार सिंह की ढाणी तथा गूणा की ढाणी क्षेत्रों में बिजली आपूर्ति प्रभावित रहेगी।

## 26 मई को होगी स्वास्थ्य मंत्री एवं आशा वर्कर्स यूनियन के बीच वार्ता

मांगें पूरी नहीं होने पर 28 मई को प्रदेशभर में आंदोलन की चेतावनी

हरिभूमि न्यूज़ ▶▶ नारनौल

आशा वर्कर्स यूनियन हरियाणा और प्रदेश सरकार के बीच चल रहे गतिरोध के बीच शुकवार को महत्वपूर्ण घटनाक्रम सामने आया। यूनियन को स्वास्थ्य मंत्री आरती सिंह राव के कार्यालय की ओर से वार्ता का आश्वासन मिलने के बाद फिलहाल आंदोलन को स्थगित कर दिया गया है। यूनियन की राज्य कमिटी सदस्य संतोष जाखनी ने बताया कि शुकवार दोपहर स्वास्थ्य मंत्री के पीए गोविंद गोस्वामी ने यूनियन प्रतिनिधियों से फोन पर बातचीत कर 26 मई 2026 को स्वास्थ्य मंत्री एवं यूनियन प्रतिनिधियों के बीच वार्ता करवाने का आश्वासन

## मौसम में बार-बार आ रहा उतार-चढ़ाव बौछारों के बावजूद चढ़ा पारा उमस भरी गर्मी छुड़ा रही पसीना

हरिभूमि न्यूज़ ▶▶ रेवाड़ी

मौसम का मिजाज बार-बार बदल रहा है। तेज हवाओं के साथ बादल छाते ही बूंदबांदी हो जाती है, लेकिन इससे तापमान में गिरावट नहीं आ रही है। एक-दो दिन तक मौसम इसी तरह का बना रह सकता है। दिन के तापमान में शनिवार से लगातार कुछ दिनों तक वृद्धि होने का अनुमान है।

शुकवार तड़के तेज हवाओं के साथ कई इलाकों में बूंदबांदी हुई। इसके बाद आसमान साफ हो गया। अधिकतम तापमान 0.5 डिग्री सेल्सियस बढ़कर 37.0 डिग्री पर आ गया। न्यूनतम तापमान 2.5

डिग्री की कमी के साथ 21.5 डिग्री सेल्सियस दर्ज किया गया। रात के तापमान में कमी आने से सुबह के समय गर्मी का असर कम रहा। हवा में नमी का स्तर 32 प्रतिशत तक रहा, जिससे तेज धूप निकलने के बाद वातावरण में उमस बन गई। शाम तक लोगों को उमस भरी गर्मी का सामना करना पड़ा। शाम के समय एक बार फिर से आंशिक बादल छा गए। लगभग एक सप्ताह से मौसम इसी तरह का बना हुआ है। आने वाले सप्ताह में भी मौसम में बार-बार बदलाव देखने को मिल सकता है। इस दौरान आंशिक या घने बादलों के बीच बूंदबांदी होने की संभावना जताई जा रही है।

### विश्वोम की सक्रियता लाएगी बदलाव

मौसम विभाग के अनुसार कमजोर पश्चिमी विश्वोम के सक्रिय होने से आने वाले सप्ताह में भी मौसम बार-बार परिवर्तनशील बना रह सकता है। शनिवार से तापमान में कुछ दिनों तक मामूली वृद्धि हो सकती है। मौसम में बदलाव के चलते अगले सप्ताह तापमान में एक बार फिर से कमी दर्ज की जा सकती है, जिससे लोगों को लू के थपेड़ों से राहत मिली रहेगी। उमस भरी गर्मी जरूर परेशान करती रहेगी।



रेवाड़ी। शुकवार को धूप से बचाव करते स्कूटी पर जाते हुए। फोटो : हरिभूमि

## सीएससी के लिए 25 तक आवेदन कर सकेंगे नागरिक

ग्रामीण क्षेत्र में डिजिटल सेवाओं के विस्तार के लिए खोले जाएंगे सीएससी : डीसी

हरिभूमि न्यूज़ ▶▶ रेवाड़ी

ग्रामीण क्षेत्र में डिजिटल पहुंच को मजबूत करने के उद्देश्य से कॉमन सर्विस सेंटर खोलने के लिए इच्छुक लोग 25 मई तक सीएससी रजिस्ट्रेशन पोर्टल पर आवेदन कर सकते हैं। डीसी अभिषेक मीणा ने बताया कि स्वयं सहायता समूह से जुड़े सदस्यों को यह सुविधा निःशुल्क उपलब्ध कराई जाएगी। गांव का कोई भी योग्य व्यक्ति, जिसे कंप्यूटर की सामान्य जानकारी हो और जो सभी योग्यताएं पूरी करता हो, वह सीएससी के लिए आवेदन कर सकता है। उन्होंने बताया कि इच्छुक आवेदक रजिस्ट्रेशन पोर्टल पर आवेदन कर सकते हैं।

सीएससी जिला प्रबंधक जगदीप ने बताया कि सीएससी केंद्रों के माध्यम से आमजन को सरकारी योजनाओं का लाभ, बैंकिंग और बीमा सेवाएं, पैन कार्ड, बिजली-पानी के बिल भुगतान सहित विभिन्न डिजिटल सेवाएं एक ही स्थान पर उपलब्ध होंगी। उन्होंने बताया कि वे वीएलई के रूप में पंजीकरण करने के लिए नागरिक उस क्षेत्र में रहता हो, जहां सीएससी का संचालन होगा। आवेदक की आयु न्यूनतम आयु 18 वर्ष व कम से कम कक्षा 10 उत्तीर्ण होना अनिवार्य है। डीसीएससी पंजीकरण करने के लिए पहचान सत्यापन के लिए आधार कार्ड, वित्तीय और कर संबंधी प्रक्रियाओं के लिए पैन कार्ड, राजस्व साझाकरण निपटान के लिए बैंक खाता विवरण, पासपोर्ट साइज फोटो, पते का प्रमाण के लिए बिजली बिल या मतदाता पहचान पत्र जरूरी है।

## जिले में कल करवाया जाएगा मतदान निकाय आम चुनाव व पंचायतीराज संस्थाओं के उपचुनावों में 1100 जवान संभालेंगे मोर्चा

हरिभूमि न्यूज़ ▶▶ रेवाड़ी

आगामी 10 मई को जिले में होने वाले शहरी निकाय आम चुनाव और पंचायतीराज संस्थाओं के उपचुनावों को निष्पक्ष, शांतिपूर्ण एवं भयमुक्त वातावरण में संपन्न कराने के लिए जिला पुलिस ने कमर कस ली है। एसपी हेमंद कुमार मीणा ने चुनाव प्रक्रिया को शांतिपूर्ण संपन्न कराने के लिए अधिकारियों को दिशा-निर्देश जारी किए हैं। एसपी ने बताया कि शहरी निकाय आम चुनाव और पंचायत राज संस्थाओं के उपचुनावों को लेकर जिले में करीब 1100 पुलिसकर्मियों को इ्यूटी लगाई गई है। उनके साथ होमगार्ड के जवानों की भी तैनाती रहेगी। नगर परिषद रेवाड़ी में 35 लोकेशन पर स्थित 99 बूथ, नगर



एसपी हेमंद कुमार मीणा।

पा लि का धारुहेड़ा में 14 लोकेशन पर स्थित 27 बूथ व पंचायत राज उपचुनावों के 4 लोकेशन पर स्थित 7 बूथ पर मतदाता अपने मतदान का प्रयोग करेंगे। नगर परिषद रेवाड़ी व नगर पालिका धारुहेड़ा की 20 लोकेशन पर 47 वलन्टेयर-क्रिटिकल बूथों पर नॉर्मस के अनुसार पर्याप्त पुलिस बल तैनात किया गया है। इसके अलावा पुलिस की एक कंपनी भी अलग से तैनात रहेगी। जिले में 27 पेट्रोलिंग पार्टियां भी नियुक्त की गई हैं। प्रत्येक क्षेत्र के ओवरऑल इंचार्ज डीएसपी होंगे।

## वर्तमान में शिक्षा के साथ तेजी से बढ़ रहा खेलों का महत्व : सोमाणी

हरिभूमि न्यूज़ ▶▶ रेवाड़ी

पब्लिक एजुकेशन बोर्ड के अधीन दिल्ली रोड स्थित शैक्षणिक शिक्षण संस्थान सतीश पब्लिक सीनियर सैकेंडरी स्कूल में शुकवार को बोर्ड के प्रधान अशोक सोमाणी ने नवनिर्मित बैडमिंटन कोर्ट, स्केटिंग रिंग तथा कम्प्यूटर हॉल का उद्घाटन किया। इस मौके पर सोमाणी ने कहा कि आज के युग में शिक्षा के साथ-साथ खेलों का महत्व भी तेजी से बढ़ रहा है। खेलों से शारीरिक व मानसिक विकास होता है। उन्होंने कहा आज कम्प्यूटर की जानकारी होना भी सबसे महत्वपूर्ण हो गया है। उन्होंने विद्यार्थियों से आह्वान किया कि वे कम्प्यूटर क्षेत्र में आ रही नई-नई जानकारी हासिल कर लें तथा वे आज के दौर में सफल हो पाएंगे। स्कूल के



रेवाड़ी। सतीश स्कूल में खेल कोर्ट का उद्घाटन करते हुए अशोक सोमाणी।

चेयरमैन अनिल रस्तोगी ने सभी का स्वागत करते हुए स्कूल की गतिविधियों से अवगत कराया। प्रबंधक अजय यादव ने सभी का आभार जताया। प्राचार्या संगीता यादव ने स्कूल की प्रगति से अवगत कराया। इस अवसर पर पीईवी के कोषाध्यक्ष अजय गोटेवाले, केएलपी कॉलेज के उपप्रधान संदीप

खंडेलवाल, महासचिव अरविंद गुप्ता, कोषाध्यक्ष उषा रस्तोगी, प्राचार्या डा. कविता गुप्ता, आरडीएस गॉल्ड कॉलेज के उपप्रधान मनीष अग्रवाल प्राचार्या डा. दलबीर सिंह, सतीश बीएड कॉलेज के महासचिव मोहनलाल गुप्ता, कोषाध्यक्ष राजेन्द्र गुलाटी, सुनील ग़ोवर, ऋषि सिंघल, सीए नवीन सिंघल मौजूद रहे।

## शराब के नशे में तोड़ी डॉ. भीमराव आंबेडकर की प्रतिमा

रेवाड़ी। शहबाजपुर खालसा गांव में उस समय तनाव का माहौल बन गया, जबकि असामाजिक तत्व ने गांव में लगी संविधान निर्माता डा. भीमराव आंबेडकर की प्रतिमा तोड़ दी। प्रतिमा तोड़ने वाले ने यह कदम शराब के नशे में उठाया था। पुलिस ने तुरंत एक्शन लेते हुए आरोपी को गिरफ्तार कर लिया। गांव के सरपंच मनोज कुमार ने पुलिस शिकार्यत में बताया कि बीते बुधवार की रात किसी ने बाबा साहेब और शोभाबाथ महाराज की प्रतिमाओं को खंडित कर दिया। कसौला पुलिस ने सरपंच की शिकायत पर केस दर्ज करने के बाद इस मामले में गांव निवासी रोहित को तत्काल गिरफ्तार कर लिया। पूछताछ के

दौरान उसने बताया कि शराब के नशे में उसने यह कदम उठाया था। प्रतिमाएं खंडित किए जाने के बाद गांव में तनाव का माहौल बन गया। भीम आर्मी के पदाधिकारियों और कार्यकर्ताओं ने एसपी से मिलकर आरोपी को खिलाफ रासुका के तहत केस दर्ज करने की मांग की गई। आर्मी ने एसपी से मांग की कि डा. आंबेडकर की प्रतिमा नष्ट सिरे से प्रशासन खुद स्ट्राइक करवाए। साथ ही प्रतिमा स्थल के आसपास सीसीटीवी कैमरे लगाए जाएं। उन्होंने चेतावनी दी कि अगर इस मामले में जल्द एक्शन नहीं लिया गया, तो भीम आर्मी बड़ा आंदोलन करने से पीछे नहीं हटेगी।



रेवाड़ी। दिव्यांगजनों को सहायक उपकरण वितरित करते हुए डीसी अभिषेक मीणा।

## रेडक्रॉस का सेवामाव और समर्पण सभी के लिए अनुकरणीय: डीसी

रेवाड़ी। डीसी एवं अग्रथ जिला रेडक्रॉस सोसायटी अभिषेक मीणा ने अंतरराष्ट्रीय रेडक्रॉस दिवस पर सभी रेडक्रॉस वॉलंटियर्स व जिला वासियों को बधाई दी है। उन्होंने कहा कि हमें संकटकालत लोगों की मदद एवं उनके जीवन की रक्षा के लिए समर्पित रहना चाहिए। रेडक्रॉस बिना किसी भेदभाव के विश्व भर में मानवता के कल्याण के लिए सदैव तत्पर रहता है। डीसी शुकवार को जिला रेडक्रॉस सोसायटी की ओर से लगाए गए रक्तदान शिविर कार्यक्रम में लोगों को संबोधित कर रहे थे। उन्होंने कहा कि रेडक्रॉस का सेवा भाव और समर्पण हम सबके लिए अनुकरणीय है। विश्व रेडक्रॉस दिवस प्रतिवर्ष 8 मई को रेडक्रॉस के जनक जीन हेनरी ड्यूकॉट की जयंती के रूप में मनाया जाता है। उन्होंने कहा कि अंतरराष्ट्रीय रेडक्रॉस दिवस मनाने का मुख्य उद्देश्य युद्ध में घायल सैनिकों और नागरिकों की मदद करना है। उन्होंने कहा कि रेडक्रॉस ने हमेशा ही मानवता की रक्षा के लिए तत्पर होकर काम किया है। इस मौके पर डीसी ने एक्टविलाओं को रेडक्रॉस बैज लगाकर व प्रशस्त पत्र प्रदान कर पोस्टरहित भी किया। डीसी ने मानवता में एकता थीम पर आधारित जागरूकता रैली को हरी झंडी दिखाकर रवाना किया।

## व्हीलचेयर, वॉकर और कान की मशीन बांटी

नारनौल। रामकृष्ण दिव्यांग विद्यालय सिहमा में न्याय शैक्षणिक सत्र की शुरुआत पर दिव्यांग विद्यार्थियों को उनकी आवश्यकता अनुसार विभिन्न सहायक उपकरण एवं शिक्षा सामग्री वितरित की गई। कार्यक्रम का उद्देश्य दिव्यांग बच्चों को शिक्षा के प्रति प्रोत्साहित करना तथा उनकी जरूरतों को पूरा करना रहा। विद्यालय में आयोजित कार्यक्रम के दौरान व्हीला निवासी तनुज को व्हीलचेयर, तुलुोट जाट निवासी शुभम को वॉकर तथा मोहित को कान की मशीन उपलब्ध करावाई गई। इसके अलावा मुंडिया खेड़ा निवासी हनी को डिजिटल वाँच एवं एजुकेशन किट तथा अटली निवासी भूमि को ध्वनि के साथ सिखाने वाली विशेष किट प्रदान की गई।

### सूचना

हम, सुनील कुमार पुत्र श्री लाल सिंह तथा सुनिता देवी पत्नी श्री सुनील कुमार निवासी गांव मानरा बालखो, जिला रेवाड़ी, हाल आबाद गली नं-2, पांचावाला कुतूपुर, रेवाड़ी, तहसील व जिला रेवाड़ी बयान करते हैं कि हमारा पुत्र नीरज यादव व पुत्रवधु ज्योति हमारे कानून-सुनने से बाहर है। इसलिए हम इनको अपनी चला-अचल सम्पत्ति से वेदखल करते हैं। इनसे लीन-देन, व्यवहार करने वाला स्वयं जिम्मेवार होगा। हमारी व हमारे परिवार को कोई जिम्मेवारी नहीं होगी।

## रियासत-ए-रेवाड़ी : नई पीढ़ी को विरासत से जोड़ने की कवायद

हरिभूमि न्यूज़ ▶▶ रेवाड़ी

अहीरवाल हेरिटेज एवं बीएमएल मुंजाल विश्वविद्यालय की ओर से जिले के समृद्ध इतिहास, सांस्कृतिक विरासत और परंपराओं को प्रदर्शित करती प्रदर्शनी रियासत-ए-रेवाड़ी का आयोजन किया गया।

रियासत-ए-रेवाड़ी प्रदर्शनी का उद्देश्य युवाओं को रेवाड़ी एवं अहीरवाल क्षेत्र की गौरवशाली विरासत और संस्कृति से परिचित कराना रहा। अहीरवाल हेरिटेज फाउंडेशन की प्रयास प्रियंका यादव ने बताया कि संस्था लंबे समय से रेवाड़ी और अहीरवाल क्षेत्र की संस्कृति, इतिहास एवं विरासत के संरक्षण और



रेवाड़ी। प्रदर्शनी में मौजूद आयोजक व कलाकार व प्रदर्शनी का अवलोकन करते हुए लोग।

संवर्धन के लिए कार्य कर रही है। उन्होंने बताया कि इससे पूर्व भी संस्था ने मौरपुर स्थित ऐतिहासिक हवेली में फोटो एवं पेंटिंग प्रदर्शनी का आयोजन

किया था। कार्यक्रम के मुख्य अतिथि विवि के वाइस चांसलर प्रो. श्याम मेनन ने कहा कि इस प्रकार की प्रदर्शनी न केवल



फोटो : हरिभूमि

स्थानीय इतिहास और संस्कृति को संरक्षित करने में सहायक होती है, बल्कि नई पीढ़ी को अपनी जड़ों से जोड़ने का भी कार्य करती है।

### ये रहे मौजूद

प्रदर्शनी में रेवाड़ी एवं अहीरवाल क्षेत्र के ऐतिहासिक स्थलों, लोक संस्कृति, परंपराओं, कला एवं सामाजिक जीवन से संबंधित दुर्लभ फोटो, पेंटिंग्स और अन्य कलात्मक प्रस्तुतियों को प्रदर्शित किया गया, जिन्हें विद्यार्थियों एवं आगंतुकों ने अत्यंत रुचि के साथ देखा। इस अवसर पर बैटल ऑफ नारनौल सहित अनेक पुस्तकों के लेखक कुलपति यादव भी उपस्थित थे। उन्होंने 1857 की क्रांति सहित अनेक ऐतिहासिक युद्धों पर पुस्तकें लिखी हैं। इस अवसर पर प्रो. जसकिरण अरोड़ा, डीन, स्कूल ऑफ मैनेजमेंट, डा. इंदरीस कांत, डा. बिप्लव, डा. अनीश चक्रवर्ती सहित अहीरवाल हेरिटेज संस्था से राकेश कुमार, चंद्र सोनी, विनोद राव, राहुल खोला व आशीष लांबा सहित बड़ी संख्या में विद्यार्थी एवं शिक्षक उपस्थित थे।

GOVERNING BODY				
चुनाव प्रक्रिया-2026				
धानक धर्मशाला मन्दिर बगीची - रेवाड़ी				
क्रं.	विवरण	दिनांक से	दिनांक तक	समय
1.	आयोजन सदस्यों की सूची का प्रदर्शन	08-05-2026	-	11 AM
2.	मतदाता सूची पर आपत्तियाँ (केवल लिपिकीय त्रुटि)	09-05-2026	13-05-2026	12 pin to 2 pm
3.	मतदाता सूची पर आपत्तियों को सुर्वाही	17-05-2026	-	11 am to 2 pm
4.	सदस्यों की अंतिम सूची प्रकाशित	19-05-2026	-	11 am
5.	नामांकन पत्र दाखिल करने की तिथि	23-05-2026	24-05-2026	10 am to 2 pm
6.	नामांकन पत्रों की छंटनी	25-05-2026	-	-
7.	नामांकन पत्र वापिस लेने की तिथि	27-05-2026	-	10 am to 2 pm
8.	चुनाव चिन्ह देने की तिथि	30-05-2026	-	11 am to 2 pm
9.	नोटिस बोर्ड पर चुनाव लड़ रहे अम्मीदारों की सूची	31-05-2026	-	11 am
10.	मतदान	07-06-2026	-	10 am to 3 pm
11.	मतदान का परिणाम	07-06-2026	-	चुनाव के परिणाम

नोटः

- जिला रजिस्ट्रार फर्मस एंड सोसायटीज रेवाड़ी के पत्र क्रमांक DR/F&S/RWR/529, dated 08-04-2026 के अनुसार सभा का चुनाव मतदाता सूची-2009 के अनुसार HRRS Act, 2012 & Bye Laws of the Society के अनुसार कराया जाएगा।
- चुनाव लड़ रहे सदस्य को अपना नामांकन पत्र स्वयं टिंटीन अधिकारियों के समक्ष एक प्रस्तावक व एक अनुमोक्त सहित प्रस्तुत करना होगा तथा नामांकन पत्र के साथ फोटो शुभ्र पहचान-पत्र की एक-एक छावनीत तब निष्पाहित शुद्ध की सही (असल) भी प्रस्तुत करनी होगी।
- सभा के संविधान अनुसार मतदान के समय प्रत्येक मतदाता को मोहल्ला चौकीदार/डिप्टी मेय व 2009 की मतदाता सूची में दर्ज नाम अनुसार अपना पहचान-पत्र लाना अनिवार्य है, अन्यथा मतदाता को मतदान करने का अधिकार नहीं होगा।

Sd/-Administrator-Cum Redwang Officer  
Dhanak Dharmashala Mandir Bagichi,  
Rewari, Ph. No. 9416445444

